



## **QORTI TAL-MAGISTRATI (MALTA)**

**MAGISTRAT DR.  
SILVIO MELI**

Seduta tad-9 ta' Frar, 2010

Avviz Numru. 306/2006

**Ratan Mohnani**

**vs**

**Carmelo Stivala**

**Il-Qorti,**

Rat ir-rikors fuq indikat datat id-9 t'Ottubru, 2006, li permezz tieghu r-rikorrent sejjah lill-intimat biex jghid ghaliex m'ghandhux ikun ikkundannat:

1. Illi thallas is-somma ta' erbat elef, tlett mija, wiehed u disghin Lira Maltin u hamsa u tletin centezmu, (Lm 4391.35), jew somma ohra li tigi stabbilita minn din il-qorti minhabba danni li sofra r-rikorrent b'konsegwenza ta' hrug ta' mandat ta' qbid numru 191/2005 fl-ismijiet Carmelo Stivala vs Ratan Mohnani

## Kopja Informali ta' Sentenza

liema mandat inhareg abuzivament u illegalment u dan minhabba l-fatt li l-kawza li segwiet il-mandat, kawza numru 48/98 fl-istess ismijiet, giet mitlufa mill-intimat u minkejja li gie interpellat sabiex inehhi l-mandat xorta baqa` inadempjenti;

2. Bl-ispejjes kontra l-intimat li huwa ingunt ghas-subizzjoni;

Rat in-nota responsiva tal-intimat datata l-10 ta' Settembru, 2007, li permezz taghha eccepixxa s-segwenti:

1. Illi preliminarjament it-talba hija preskritta ai termini tal-artikolu 2153 tal-Kodici Civili;

2. Illi minghajr pregudizzju ghal fuq espost it-talba tar-rikorrent hija infondata fil-fatt u fid-dritt u ghandha tigi michuda bl-ispejjes billi l-intimat ma kkaguna l-ebda danni lir-rikorrent;

3. Illi minghajr pregudizzju ghal fuq espost ir-rikorrent ghandu jipprova li sofra l-istess danni u jispjega kif wasal ghal ammont ta' erbat elef, tlett mija, wiehed u disghin Lira Maltin u hamsa u tletin centezmu (Lm 4391.35);

4. Illi minghajr pregudizzju ghal fuq espost ir-rikorrent qatt ma talab dan l-ammont minn ghand l-intimat;

5. Illi minghajr pregudizzju ghal fuq espost l-intimat esercita d-dritt skond il-ligi u b'hekk ma jistghax ikun risponsabli ghal xi danni ai termini tal-artikolu 1030 tal-Kodici Civili;

6. Illi minghajr pregudizzju ghal fuq espost ir-rikorrent naqas li jiminimizza d-danni u fost ohrajn setgha facilment ppresenta kontro-mandat wara li giet terminata l-kawza;

7. Salvi eccezzjonijiet ohra permessi mill-ligi;

Rat is-sentenza preliminari taghha datata s-17 ta' Marzu, 2009, limitatament ghall-ewwel eccezzjoni sollevata mill-intimat, senjatament dik preliminari koncernanti l-preskrizzjoni ai termini tal-artikolu 2153 tal-Kap 16, li permezz taghha u ghar-ragunijiet hemm esposti, din l-ewwel eccezzjoni giet respinta u konsegwentement giet ordnata l-prosegwiment tal-kawza;

Semghet ix-xhieda prodotta;

Ezaminat id-dokumenti esebiti;

Semghet it-trattazzjoni orali tar-rapprezentanti legali tal-partijiet, u din id-darba fuq il-meritu tal-vertenza;

Ikkunsidrat:

Illi l-fatti li taw lok ghall-procedura odjerna jistghu jigu sintetikament kompilati bil-mod segwenti:

1. Illi fil-31 ta' Jannar, 2005, inhareg mandat ta' qbid kawtelatorju fil-konfront tar-rikorrent mill-kreditur, illum intimat Carmelo Stivala, fl-ammont ta' sbatax-il elf, hames mija u erba` u sittin Lira Maltin u erbgħatax-il centezmu, (Lm17,564.14), allegatament għall-ammont dovut mir-rikorrent odjern kif dedott fil-kawza hemm indikata;

2. Illi a bazi ta' kontromandat relattiv datat l-1 ta' Novembru, 2006, l-istess qorti hemm indikata pero` diversament preseduta ordnat il-hrug tar-relattiv kontromandat stante li r-rikorrent hemm indikat ma kellux aktar interess fl-istess mandat;

3. Illi skont id-deposizzjoni tar-rikorrent odjern u kif jidher anke mill-istess dokumenti a fol 44 sa 48, ir-rikorrent odjern ma giex debitament notifikat bl-istess kontromandat – u allura, anke ghaliex ma jidhirx li giet regolarment imhallsa d-debita notifika tal-istess;

Ikkunsidrat:

Illi ghalhekk il-vertenza odjerna tippernja ruha fuq jekk min kien qed jezercita xi dritt li kien qed jivvanta, ghamilx hekk skont ir-rigorozita` legali rikjesta li jpoggi lill-kontroparti f'posizzjoni li tkun tista` verament tiddefendi l-interessi taghha skont il-Ligi, u mhux tigi raggirata b'xi abbuz procedurali li ma jippermetthiex din il-possibilita`;

Ikkunsidrat:

Illi effettivament jirrizulta s-segwent:

1. Illi bejn il-kontendenti odjerni kienet tezisti relazzjoni ta' kera bejniethom fejn anke kienu qed jiddisputaw xi drittijiet minnhom reciprokament vantati;

2. Illi skont ir-rikorrent, l-ammont ta' kera minnhu disputat kien qiegheed jigi regolarment depozitat il-qorti;

3. Illi in vista tal-hrug tal-mandat ta' qbid fuq riferit il-marixxalli inkarigati kienu accedew fir-*'restaurant'*

Kopja Informali ta' Sentenza

tar-rikorrent u bdew jelevaw diversi oggetti mill-istess fond;

4. Illi konsegwenza ta' din l-elevazzjoni r-*'restaurant'* kellu jinghalaq ghalkemm rega` nfetah wara erbhatax-il gurnata;

5. Illi nonostante din ic-celerita` fir-risoluzzjoni tas-sitwazzjoni r-rikorrent isostni li sofra danni ingenti fl-ammont minnhu indikat fir-rikors promotur u kif minnhu elenkat a fol 59 et sequitur;

6. Illi jirrizulta pero` wkoll li l-mandat kawtelatorju in dizamina kien ezegwit minghajr ma kien ghad hemm decizjoni finali fir-rigward;

Ikkunsidrat:

Illi ghalhekk ghandu jkun pacifiku li l-esekuzzjoni tal-mandat in dizamina - liema mandat ta' qbid ma kienx jikkwalifika bhala mandat esekuttiv - ma setghax jigi ezegwit, u konsegwentement, kemm l-intromissjoni esekuttiva li rrizultat ma kienitx wahda legittima kif ukoll ma jistghax jigi sostenut li l-intimat kien qed jezercita legittimament xi dritt li hu kien qed jippretendi li ghandu ghaliex kien intempestiv fl-ezercizju tal-istess;

Illi di piu`, ir-rikorrent ipprezenta dokumentazzjoni sufficjenti biex jipprova ghas-sodisfazzjon ta' din il-qorti d-danni minnhu sofferti minhabba l-esekuzzjoni ghaggilija tal-mandat de quo;

Ghaldaqstant filwaqt li tirrespingi r-risposti kollha tal-intimat, takkolji t-talbiet tar-rikorrent u konsegwentement:

1. Tikkundanna lill-intimat Carmelo Stivala biex ihallas lir-rikorrent Ratan Mohnani l-ammont ta' erbat

Kopja Informali ta' Sentenza

elef, tlett mija u wiehed u disghin Lira Maltin u hamsa u tletin centezmu, (Lm 4,391.35), ekwivalenti ghall-ghaxart elef, mitejn u disgha u ghoxrin Ewro u disa` centezmi (€10,229.09);

2. BI-ispejjes kontra l-intimat;

**< Sentenza Finali >**

-----TMIEM-----